

சரீனிஹர்
SARINI HAR

சரீனிஹர்

சரிநிகர் சமானமாக வாழ்வமிந்த நாட்டிலே - பாரதி.



எம்மவர்க்கு உண்டோ இணை!

அன்னை மடிந்தது அநுரா போய் டிங்கிரியின் கன்னையிலே சேர்ந்ததுமோர் கதையாமோ - பின்னிரவில் வீடுடைத்துப் பூந்து வெறியோடாட் கடத்தலிலே ஈடுபடும் எம்மவர்க்கு முன்?

- ஈழமோகம்

இதழ் 33 1-15, நவம்பர், 1993. விலை 7/=

தலைநகரில்

தமிழ் இளைஞர்கள் கடத்தல்

நடுநிசியில் சிவிலுடை ஆயுதபாணிகள்

வீட்டுக் கதவுகளை உடைத்துக் கைவரிசை

தமிழ் இயக்கங்களுக்கும் பங்கு?

கொழும்பிலும் அதன் சுற்றுப்புறங்களிலும் திடீர் சுற்றிவளைப்புக்களும் வகைதொகையற்ற கைதுகளும் தீவிரப்படுத்தப்பட்டுள்ளன. பொலிஸ், இராணுவம், கடற்படை என முப்படையினரும் வீதித்தடைச்சோதனை, வீடுபுகுந்து சோதித்தல் என்று சோதனைகளில் ஈடுபடுத்தப்பட்டுள்ளனர். தலைநகருக்குள் பயங்கரவாதிகளின் ஊடுருவல் என்ற பெயரில் நடக்கும் இந்தச் சோதனைகளின் போது ஆண், பெண் என்ற பாரபட்சமின்றி அனைத்துத் தமிழர்களும் இம்சிக்கப்படுகின்றனர்.


இவை எல்லாவற்றிற்கும் மேலாக, தம்மை யார் என்று கூறிக்கொள்ளாமல் நடுநிசியில் வந்து குதிக்கும் சிவில் உடையணிந்த ஆயுதபாணிகளின் ஆட்கடத்தல்களும் ஆரம்பமாகியுள்ளன. கடத்திச் செல்லப்பட்டவர்கள் என்ன ஆனார்கள், எங்கு சிறைவைக்கப்பட்டுள்ளார்கள் என்ற விபரத்தை யாராலும் அறிந்து கொள்ளமுடிவதில்லை. படை அதிகாரிகள், அரசாங்கப் பொறுப்பதிகாரிகள் யாருக்கும் தெரியாது, நடத்தப்படும் இத்தகைய திடீர்க் கடத்தல்களின் குத்திரதாரிகளாக அரசு உயர்மட்டத்தினரும் இருப்பதாகவும், இந்நிகழ்ச்சிகளில் தமிழ் முன்னாள் விடுதலை இயக்கத்தினைச் சேர்ந்தவர்களும் பயன்படுத்தப்படுவதாகவும் தெரியவருகிறது.

கடந்த 14ம் திகதி ஜிந்துப்பிட்டியைச் சேர்ந்த பெருமாள் ஜெயக்குமார் என்பவர் ஓட்டோவில் செல்லும் போது காணாமல் போய்விட்டார் எனத் தெரியவருகிறது. இ.போ.ச பஸ்வண்டிகள், தனியார் பஸ் வண்டிகளில் இருந்து அனைத்து வாகனங்களும் இடைமறித்துச் சோதனை செய்யப்படுகிறது. அவற்றில் தமிழர்கள் இருக்கிறார்களா எனக் கேட்டு தனியாக இறக்கப்பட்டு வரிசையில் நிறுத்தி வைக்கப்பட்டு அடையாள அட்டைகள் பார்க்கப்படு

கின்றன. சந்தேகத்திற்கிடமானவர்கள் பொலிஸ் நிலையத்திற்கு அனுப்பப்படுகின்றனர். இவ்வாறு நடுத்தெருவில் அனாதரவாய்க் கைதாகும் நபர்கள் பற்றி முறைப்படி உறவினருக்கு அறிவிப்பதும் இல்லை. இதனால் ஒருவர் காணாமல் போய்விட்டால் கொழும்பிலுள்ள பொலிஸ் நிலையங்கள் யாவற்றிலும் சல்லடை போட்டு தேடுதல் வேண்டும். கைதாகுபவர்கள் மிகவும் சிறிய கூடுகளுக்களையே அடைத்து வைக்கப்படுகின்றனர். சில பொலிஸ் நிலைய கூடு

களில் மலம், சலம் எல்லாம் உள்ளேயே. முழுங்கால் மடித்துக் கூட இருக்க இடமில்லை. போதைவஸ்துக் குற்றவாளியிலிருந்து கிரிமினல்கள் வரை எல்லோரும் ஒரே கூண்டில்தான். ஒரு கோழிக் கூட்டைத் திறந்தால் என்ன நூற்றம் அடிக்குமோ அதே நூற்றத்தைத்தான் இந்தச் சிறைக் கூடுகளுக்குள்ளும் சுவாசிக்க முடியும்.

ஆண்கள், பெண்கள், குழந்தைகள், வயோதிபர்கள் என்ற பாகுபாடுகளே கிடையாது. கர்ப்பிணித் தாய்மார்கள், ஆறு தொடக்கம் எட்டு மாதக் குழந்தை



கல்கிசையில் கதவுடைத்து கடத்தப்பட்ட வீடு

யுடன் தாய் என்றெல்லாம் பொலிஸ் நிலையத்தில் அடைத்து வைக்கப்படுகின்றனர். ஆனால் பூர்வீல்காவின் சட்டமோ 18வயதுக்குட்பட்டவர்களை கூண்டுக்குள் அடைக்க முடியாது எனவும் பெண்களை இரவு வேளைகளில் கைது செய்வதானால் பெண் பொலிஸாருடன் கூடச் சென்றே கைது செய்ய முடியும் எனவும் கூறுகின்றது. ஆனால் இதற்கு மாறாகப் பெண்கள் தமது இரவு உடைகளுடன் ஜீப் வண்டிகளில் அள்ளி ஏற்றப்படுகின்றனர். ஆக ஒருவர் கைதாகுவதற்குரிய தகையமாக

அவர் தமிழராக இருத்தல் மட்டுமே போதுமானது. இக் கைதுகளினால் ஏற்படும் சொல்லொனாத் துயரங்களின் மத்தியிலும் இவை சட்டபூர்வமானவை என்பதில் ஒரு மனத்திருப்தி. ஏனெனில் பொலிஸாரின் திட்டத்தைக் குக்கு மத்தியிலும் கைது செய்யப்பட்டவர்களுக்கு சாப்பாடு கொடுக்கலாம்; கதைக்கலாம்; பார்க்கலாம்.

மேலதிக விபரங்கள் கடைசிப் பக்கத்தில்

வவுனியாவில் தமிழ் முஸ்லீம் மக்களின் நிலவுரிமை பறிபோகிறதா?

(வவுனியாவிலிருந்து தம்பு திருநாவுக்கரசர்)

மீளக் குடியமர்வு, புனர்வாழ்வு, புனர்நிர்மாணம் என்று இடம்பெறும் பலதரப்பட்ட நடவடிக்கைகளுக்கு மத்தியில் வவுனியாவில் இடம்பெற்று வரும் பல்வேறு வீடமைப்பு வேலைத் திட்டங்கள் மிக முக்கியமான இடத்தைப் பெறுகின்றன.

தேசிய வீடமைப்பு அதிகாரசபையின் மூலமாக ஒருங்கிணைந்த உதவித் திட்டத்தின் கீழ் இடம்பெறும் உதவிகளின் மூலமான வீடமைப்பு மற்றும் கடனுதவி மூலமான வீடமைப்பு என்று இருவகையான வீடமைப்பு வேலைகளுக்கு அடுத்ததாக ஆயிரம் வீட்டுத் திட்டம் என்ற வீடமைப்புத் திட்டமும் நடைபெற்று வருகின்றது.

இந்த வீடமைப்பு வேலைத்திட்டங்கள் இடம்பெறும் விதம், அதன் போக்குகள் என்பவற்றை ஆழ்ந்து நோக்கிய போது ஆசரியமான சில விடயங்கள் தெரியவரத்தக்கன.

'தொட்டிலை ஆட்டிக்கொண்டே குழந்தையைக் கிள்ளிவிடு' செயலுக்கு ஒத்தான நடவடிக்கைகள் இடம்பெறுகின்றனவா என்ற சந்தேகத்தை ஏற்படுத்துவனவாகவே இதன் நிலைமைகள் காணப்படுகின்றன.

இரண்டாம் கட்ட ஈழப்போர் ஆரம்பமாகியதை அடுத்து இந்த மாவட்டத்திலிருந்து இடம்பெயர்ந்த சுமார் 62,000 பேரில் 50%த்திற்கும் அதிகமானோர் மீளக் குடியமர்த்தப்பட்டுள்ளதாக அதிகாரிகள் தெரிவித்துள்ளார்கள். இவர்களுக்கான வீடமைப்பு வேலைத் திட்டங்கள் 92ம் ஆண்டு தொடக்கம் துரித கதியில் பெரிய அளவில் மேற்கொள்ளப்பட்டன.

வவுனியாவில் இடம்பெற்ற ஜனாதிபதி நடமாடும் சேவையை ஒட்டி 92ம் ஆண்டு நிர்ணயிக்கப்பட்ட வேலைத் திட்ட இலக்கில் 40% நிறைவேற்றப்பட்டன.

இதற்கென 27 மில்லியன் ரூபா செலவிடப்பட்டது.

ஆனால் இந்த ஆண்டின் நிலைமைகளோ ஏறுக்குமாறாக இருப்பதாகவே புள்ளிவிபரங்களை ஆதாரங்காட்டி அதிகாரிகள் கவலை தெரிவிக்கின்றார்கள்.

தேசிய வீடமைப்புத் திட்டத்தின் நன்கொடை உதவி மற்றும் கடனுதவி மூலமாக இரு வகையான வேலைத் திட்டங்களுக்கும் 93ம் ஆண்டிற்கு 69 மில்லியன் ரூபா தேவையென மதிப்பீட்டுத் திட்டங்கள் தயாரிக்கப்பட்டு, அங்கீகரிக்கப்பட்டன. ஆனால், வேலைத் திட்டங்கள் ஆரம்பமாகி மாதங்கள் நகர்த்தொடங்கியும் இதுவரையில் இந்த மாவட்டத்திற்கு அரசாங்கத்திடமிருந்து எட்டு மில்லியன் ரூபா மாத்திரமே வந்து கிடைத்துள்ளது.

கடந்த மூன்று மாதங்களுக்கு மேலாக

ஒருங்கிணைந்த புளரமைப்பு உதவித் திட்டத்தின் கீழான வீடமைப்பு நன்கொடைநிதியை எதிர்பார்த்து நூற்றுக்கணக்கான குடும்பங்கள் தேசிய வீடமைப்பு அதிகார சபையின் மாவட்ட முகாமையாளர் அலுவலகத்திற்கு கால் தேய நடந்த வண்ணம் உள்ளார்கள். 'தலைமையலுவலகத்திலிருந்து வீடமைப்புக்குரிய நிதி வந்து சேராதபடியால் வீடமைப்பு நன்கொடை நிதி தற்காலிகமாக நிறுத்தப்பட்டுள்ளது' என்ற வாசகங்கள் அடங்கிய மட்டை பழுப்பு நிறமேறிய நிலையில் இந்த அலுவலகத்தின் அறிவிப்புப் பலகையில் நிரந்தரமாகவே தங்கியிருப்பதைக் காணக்கூடியதாக உள்ளது.

69 மில்லியன் ரூபா வேலைத்திட்டம் நிதி அனுப்பி வைக்கப்படாத காரணத்தினால் பிசுபிசுத்தையடுத்து இந்த ஆண்டின் இறுதிக் காலாண்டில் 350 பது வீடுகள் உட்பட 2500 வீடுகளுக்க

குத் தேவையான நிதி 20 மில்லியன் ரூபாவையாவது தந்து உதவுங்கள் என்று அதிகாரிகள் அரசாங்கத்திடம் கோரிக்கை விடுத்துள்ளார்கள். இந்த வேலைத்திட்டத்தை வருட இறுதிக்குள் செய்து முடிப்போம் என்று உறுதியாகத் தெரிவித்துள்ள போதிலும் நாலே நாலு மில்லியன் ரூபாவுக்கு மாத்திரமே பச்சைவிளக்கு சைகை கொழும்பிலிருந்து கிடைத்துள்ளதாகத் தெரிகிறது.

வேலைத்திட்டங்களுக்குரிய நிதி வந்து சேராத கஷ்டம் ஒருபுறமிருக்க, மறுபக்கத்தில் கட்டிட நிர்மாண வேலைகளுக்குத் தேவையான பொருட்களின் விலையேற்றமும், மரத்தடிகளுக்கான நீண்ட கால தட்டுப்பாடும் மீளக் குடியமர்ந்தவர்களுக்கும் வீடமைப்புப் பகுதி அதிகாரிகளுக்கும் பெரிய தலையிடையைக் கொடுத்து வருகின்றன.

சீமீபத்தில் பெண் விரோதக் கருத்துகளால் நிறைந்த ஒரு தமிழ் நாவலொன்றை வாசிக்க நேர்ந்தது. இதைப் பிரபலமான இலங்கைத் தமிழ் நாவலாசிரியர் செங்கை ஆழியான் எழுதியுள்ளார். குவேனி என்னும் இந்த நாவல் 1991ஆம் ஆண்டு தமிழ்த் தாய் பதிப்பகத்தால் யாழ்ப்பாணத்தில் பிரசுரிக்கப்பட்டது. குவேனியைப் படித்து முடித்த போது, பெண்களை மாயப் பிசாசங்கள் எனவும், வஞ்சகப் பேய்கள் எனவும் வர்ணிக்கும் பட்டினத்தார் பாடல்களைப் படித்தது போன்ற உணர்வு ஏற்பட்டது.

குவேனி நாவலை மகாவம்சத்தில் இடம் பெறும் குவேனி-விஜயன் ஐதிக்கதை அடிப்படையாக வைத்து செங்கை ஆழியான் எழுதியுள்ளார். ஆனால் தனது சமூக, அரசியல் கருத்து நிலையின் அடிப்படையில் இந்த ஐதிக்கதை அவர் விவாக்கியானம் செய்துள்ளார்.

விஜயன் இலங்கைக்கு வருவதற்கு முன்னர் இலங்கையில் ஆதித் திராவிட இனத்தைச் சேர்ந்த இயக்கம், நாசர் என்ற இரு குழுவினர் வாழ்ந்தனர். விஜயன் தலைமையில் இலங்கைக்கு வந்த ஆரியர்களுக்குத் தம்மத்தியில் இடம் கொடுத்ததன் மூலம் தென்பகுதி இயக்கங்கள் தமது இனத்தூய்மையை இழந்தனர். ஆரியரின் மேலாட்சிக்கு வழி வகுத்தனர் என்பது செங்கை ஆழியானின் கருத்தாகும். இவ்வாறு அவர்கள் தமது "இனத்தூய்மையை" இழந்தமைக்கு குவேனி விஜயன் மீது கொண்ட ஆசையே முழுமுதற் காரணமாக இருந்தது -அதாவது முதல் பாவத்தை -முதற் குற்றத்தைப் புரிந்தவள் பெண் என்றே என்று அவர் அறுதியிட்டுக் கூறிவிடுகிறார்.

"இன்றைய அவல நிலைகளுக்கு நமது முன்னோர்கள் விட்ட தவறுகள் எவ்வாறு காரணமாயின" என்பதை விபரிக்கும் முகமாகவே இந் நாவலை எழுதியுள்ளதாக முன்னுரையில் தெரிவிக்கும் செங்கை ஆழியான், இத் தவறுகள் யாவற்றையும் ஒரு பெண்ணின் தவறுக



டியே கூறிவிடுகிறான். "இப்பெருந்தாய் இன்று செய்த இத்தவற்றால் நமது இனம் காலம்காலமாக அழியப் போகிறது". இவ்வாறு பல உதாரணங்களைக் கருத்தை வற்புறுத்துவதற்காக எடுத்துக்காட்ட முடியும். -

கருக்கமாகச் சொன்னால் பெண் உணர்ச்சிக்கு அடிமையானவள், புத்தியற்றவள், தனது பாவியப்பைக் கட்டுப்படுத்த முடியாதவள், அவள் தண்டணைக்குரியவள் என்ற அடிப்படைக் கருத்தே செங்கை ஆழியானின் கருத்து நிலையாகக் காணப்படுகிறது. குவேனி கொல்லப்படும் விதமும் இதனை உறுதி செய்கிறது. அன்னிய ஆடவனுடன் தொடர்பு கொள்ளும் பெண் கல்வெறிந்து கொல்லப்பட வேண்டும் என்ற தீர்ப்பையும் வலங்கி விடுகிறார். மகாவம்சத்தின்படி குவேனியை அடிக்கும் போது அவள் இறக்கிறார். செங்கை ஆழியான் அதனை மாற்றி கல்வெறி தல் ஆக்குகிறார்.

இத்தகைய பெண் விரோதக் கருத்துகள் மாத்திரமன்றி இன்று காலாவதியாகிப் போன ஆரியர்-திராவிடர் இனங்கள் போன்ற கருத்தின் அடிப்படையிலும் நாவல் அமைந்துள்ளது.

கருக்கக் கூறினால் பெண்களைப் பற்றிய பழமைவாதப் பிற்போக்குக் கருத்துகளையும் நவீன வரலாற்றாய்வில், எத்தகைய விஞ்ஞானபூர்வமான ஆதாரமும் அற்றது என நிராகரிக்கப்பட்ட இனத்தூய்மை; இன உணர்வுக் கருத்துகளையும் இந் நாவல் எடுத்துக் கூறுகிறது.

இலங்கையின் இனத்துவ முரண்பாட்டு நெருக்கடி காலகட்டத்துப் பின்னணியில் இந் நூலைப் படிக்கும் போது இலக்கியம் எவ்வாறு இனத்துவம் தொடர்பான கருத்துகளை உருவாக்கம் செய்ய முடியும் என்பது புலனாகிறது. வரலாறு பற்றிய பழமைவாதக் கருத்துகளையும், பெண் பற்றிய பிற்போக்குக் கருத்துகளையும் கூறும் இந்நூல் சில தமிழ் விமர்சகர்களால் புகழப்பட்டதும், சிறந்த நாவல் எனப் பரிசு பெற்றதும் இலக்கிய உலகில் காணப்படும் தத்துவ வறுமையையும், ஆண் முதன்மை மனோபாவத்தையுமே வெளிப்படுத்துகிறது.

ளாகக் காட்ட முற்படுவதே அவரை ஒரு பெண் எதிர்ப்பாளராக நாம் எண்ணத் தூண்டுகிறது.

தாய் வழிச் சமூக அமைப்பைக் கொண்ட இயக்கங்கள் குழுவுக்கு குவேனி பெருந்தாயாக, பெண் தலைவியாக இயங்கினாள் எனவும் தனது சுயநலம், காமம் ஆகியவற்றின் காரணமாக ஆரியர்கள் உள்நுழையவும், நிலைபெறவும் காரணமானார்கள் எனவும் அவர் கூறுகிறார்.

குவேனி என்ற பாத்திரம் உருவாக்கப் பட்டிருக்கும் முறை, குவேனியின் எதிர்மறைப் பாத்திரங்களான தாரத்தன், சலதி என்போர் விபரிக்கப்படும் விதம், ஆசிரியரது உரை ஆகியவை மிகத் தெளிவாக 'பெண்புத்தி பின்புத்தி' என்ற பழமைவாதக் கருத்தையே வற்புறுத்துகின்றன. இது மாத்திரமன்றி பெண்களின் தலைமை பற்றிய சந்தேகம், மாற்றத்தையும் புதுமையையும் விரும்பும் பெண் அழிவையே தேடுகிறாள் என்ற கருத்துகளும் இந் நாவலில் விரிவாகக் கிடக்கின்றன.

நாவலில், கதைத் தொடக்கத்தில்

மல்லிகா சிவகடாட்சரம்

ருந்தே குவேனி வித்தியாசமான, தனது குழுவில் எந்த ஆணையும் விரும்பாத ஒரு பெண்ணாகக் காட்டப்படுகிறாள். அவளை விரும்புகின்ற, அவளது குழுவைச் சேர்ந்த தாரத்தன் என்னும் இளைஞனைப் பார்த்துக் குவேனி பின் வருமாறு கூறுகிறாள்.

"...ஏனோ எனக்கு உன்னைப் பிடிக்கவில்லை. இந்தக் கூட்டத்திலுள்ள எந்த இளைஞனையும் பிடிக்கவில்லை"

-பக் 9

விஜயனும் அவளது கூட்டத்தினரும் கரையிறங்கிய போது, குவேனி விஜயனது சிவந்த நிறத்தாலும் அழகாலும் கவரப்படுகிறாள். இச் சபலத்தின் காரணமாக அவளது கூட்டத்தின் அரசருருவான தாரத்தன் மறுபுத் தெரிவித்த போதும் விஜயன் கூட்டத்தவருக்கு இடம் தருகிறார். விஜயனையும் அவளது கூட்டத்தாரையும் தங்க அனுமதிப் பதற்கு குவேனி கூறும் காரணங்கள் அரசருருவான தாரத்தனுக்கு சரியென்பதில்லை: அவன் பின்வருமாறு சிந்திக்கிறார்.

"...ஒரினத்தைச் சேர்ந்தவர்களை தண்டிப்பதற்காக எங்கிருந்தோ வந்த ஆரியரின் துணையை நாடுவதா? இது எவ்வளவு ஆபத்தானது. அதனை உணரும் நிலையில் குவேனி இப்போது இல்லை. சிங்ஹல் விஜயன் காதல் போதையில் அவள் சிக்கிவிட்டாள். அவன் அணைப்பின் ககத்தை அவள் இழக்கத் தயாரில்லை" தாரத்தனின் சிந்தனையோட்டத்தை மேற்கண்டவாறு விபரித்து விட்டு செங்கை ஆழியான் ஆசிரியரது குரலுக்கு இக்கருத்தை மேலும் உறுதி செய்கிறார்.

"உண்மையும் அதுதான். விஜயனின் காதல் போதையில் குவேனி சிக்கிவிட்டாள்" குவேனி பின்வருமாறு கூறுகிறாள்.

"ஆரிய குமாரா, எனக்கு நீ வேண்டும். அதற்காக என் அரசையே உனக்குச் சமர்ப்பிப்பேன். என் கூட்டதாரர் அனைவரும் உனக்குரியவர்கள்"

இவ்வாறு குவேனி செய்த தவறு என்று செங்கை ஆழியான் கூறுவதின் விளைவு பற்றி தாரத்தன் முன்கூட்



ஜோர்ஜ் கீற்றின் பார்வையிலும்

பெண்கள் நுகர் பண்டங்களா?

சரிதிகர் இதழ் 28 இல் இலங்கை ஓவியர் ஜோர்ஜ் கீற்றின் மறைவை யொட்டிய செய்தி பிரசுரிக்கப்பட்டிருந்தது. கீற்றின் ஓவியப்படைப்புக்களில் தனிச்சிறப்புக்கள் பல உண்டு எனவும், அதிலும் பெண்ணின் சித்திரிப்பு தனிச்சுவை படைப்பளவாக உள்ளது எனவும் அக்குறிப்பை எழுதியவர் குறிப்பிட்டிருந்தார். எனக்கு ஓவியம் பற்றி பெரிதாக ஒன்றும் தெரியாது. ஆனால் பல ஓவியர்களின் பெண்ணின் சித்திரிப்பை அவதானித்துள்ளேன். பெண்ணின் சித்திரிப்பு எனும் போது வீரம், தாய்மை, போராட்டம், அடக்குமுறை என பல அம்சங்கள் இருக்கும் போது எல்லா ஓவியர்களுமே பெண்ணை வெறும் நுகர்ப்பண்டமாக கருதி

அவர்களின் மார்பகத்தையும் இன்னும் கவர்ச்சியான பகுதிகளுக்கு அதிமுக்கியத்துவம் கொடுத்தும் வரவர ஏன் என்பது விளங்காமலே உள்ளது. இவ்ஓவியங்களுக்கும் ஆணாதிக்க சமுதாயத்திற்கும் ஏதோ தொடர்பு இருப்பது போல் உள்ளது. பெண் விடுதலையில் அக்கறை உள்ளவர்கள். இந்த ஓவியங்கள் பற்றி சரியான பார்வையினை பெற்றுக் கொள்வது அவசியமாகும். எனவே இவ் ஓவியங்கள் பற்றி பெண்விடுதலையில் அக்கறையுடையவர்களின் கருத்துக்களை அறிய ஆவலாக உள்ளேன். எனவே இம்மடலை உங்கள் பத்திரிகையில் பிரசுரிக்கும்படி கேட்டுக் கொள்கின்றேன்.

க. வாசகி

ஓவியத்தில் கோடுகள் பிரதானம் பெறுகின்றன. பெண் உடல்மைப்பின் வளைவுகள் ஓவியத்தை சமநிலைப்படுத்தி மெருகூட்டுவதாலோ என்னவோ ஓவியங்களில் பெண் நிர்வாணம் பிரதானம் பெற்றுவிடுகிறது. கூடவே, உலகில் பெரும்பான்மை ஓவியர்கள் ஆண்களாய் இருப்பதால், பெண்ணை உணர்வுச் சித்திரிப்புக்காக அன்றி உடலமைப்புக்காகவே ஓவியங்களில் கொண்டுவரப்படுவது இயல்பாக நடைபெறுகின்றது. கீற்றும் கூட, ஆண்நிலைப்பட்ட இரசனைத்தளத்தில் நின்றே ஓவியங்கள் படைத்துள்ளார்.

நாயகி(nayaki)என்ற தலைப்பிலான தொடர் ஓவியங்களுடனேயே கீற்றின் பெண் சித்திரிப்பு முதன்மை பெறத் தொடங்குகின்றது. இடைவரை வரையப்பட்டபக்கப் பார்வையுடனான கறுத்த மேனிப் பெண்களில் காணப்படும் கவர்ச்சி இலங்கையின் சிகிரிய ஓவியங்களை நினைவுபடுத்துவனவாகவுள்ளன. மேலும், மேற்கத்தைய நவீன ஓவியர் பிக்காசோவின் பாணியின் தாக்கத்தினையும் இவ் ஓவியங்களில் அவதானிக்க முடிகின்றது. பெண்ணின் தோற்றம் இவ் ஓவியத் தொடரின் அழகியல் உணர்வுடன் தொட்டுக் காட்டப்பட்டிருப்பது இரசிக்கத்தக்க அம்சமாகவே அமைந்துள்ளது.

இதன் பின் கீற்றின் ஈடுபாடு இந்துமத தத்துவங்களில் சென்றதுடன் இராத கிருஷ்ணன் இவரது ஓவியங்களில் பிரதான கருப்பொருளாவது கவனித்தக்கது. இவ் ஓவியங்கள் காதல் சுவை கொண்டனவாக அமைந்திருந்ததுடன் பெண்ணின் சித்திரிப்பும் பிரதானம் பெறத் தொடங்குகின்றது.

பிற்பட்ட காலங்களில் கீற்றின் ஓவியங்களில் பெண்கள் வெறும் உடல் இரசிப்பிற்காக மாத்திரமே வரையப்பட்டது போன்ற தொனிவாத தருவதாகவே அமைந்துள்ளது. அவற்றினூடே பல கருத்துக்கள் சொல்லப்பட்டிருந்தாலும் அவை

ஜோர்ஜ் கீற்றின் ஓவியங்களில் பெண் சித்திரிப்பு



மாதவி

பெரும்பாலும் பெண் உடலமைப்பையே கருத்திற் கொள்ள வைத்த ஓவியங்கள். இது ஓர் ஆண்நிலைப்பட்ட இரசனை என்ற அம்சத்தையே எடுத்துக்காட்டுகிறது என்பதில் இரண்டு கருத்தில்லை.

கலைகளிலும் இலக்கியங்களிலும் பெண்மையை அல்லது பெண்ணிலையைச் சித்திரிப்பது மற்றும்

பெண்நிலை உணர்வுகளை ஆண்கலைஞர்களால் எவ்வளவு தூரம் வெற்றிகரமாகச் சித்திரிக்க முடியும்? ஆகிய கேள்விகள் இன்று நவீன பெண்ணிலைவாதச் சிந்தனையாளர்களிடையேயும் கலைஞர்களிடையேயும் இடையறாது விவாதிக்கப்படும் ஒரு பிரச்சினை என்பதையும் இங்கு நினைவூட்டுவது பொருத்தமாகும்.

